



**ഇക്ഫോസ് രാജ്യാന്തര ഫ്രീ സോഫ്റ്റ്‌വെയർ സമ്മേളനം
'സ്വതന്ത്ര 2017' തിരുവനന്തപുരത്ത്**

തിരുവനന്തപുരം: സംസ്ഥാന വിവരസാങ്കേതിക വകുപ്പിനു കീഴിലുള്ള സ്വയംഭരണ സ്ഥാപനമായ ഇന്റർനാഷണൽ സെന്റർ ഫോർ ഫ്രീ ആൻഡ് ഓപ്പൺ സോഫ്റ്റ്‌വെയറി (ഇക്ഫോസ്)ന്റെ നേതൃത്വത്തിൽ സംസ്ഥാനത്തെ ഫ്രീ സോഫ്റ്റ്‌വെയർ സമൂഹം മൂന്നു വർഷത്തിലൊരിക്കൽ സംഘടിപ്പിക്കുന്ന ഫ്രീ സോഫ്റ്റ്‌വെയർ സമ്മേളനം ഡിസംബർ 20,21 തീയതികളിൽ ഇവിടെ നടക്കും.

'സ്വതന്ത്ര 2017' എന്ന പേരിൽ നടക്കുന്ന ആറാമത് ഫ്രീ സോഫ്റ്റ്‌വെയർ സമ്മേളനത്തിൽ ഫ്രീ സോഫ്റ്റ്‌വെയർ, ഫ്രീ ഹാർഡ്‌വെയർ എന്നിവയുമായി ബന്ധപ്പെട്ട വിവിധ വിഷയങ്ങളിൽ ഇരുപത്തിയഞ്ചിലേറെ വിദഗ്ധർ പ്രഭാഷണം നടത്തും. ഫ്രീ സോഫ്റ്റ്‌വെയറിനുള്ള പിന്തുണ ശക്തമാക്കാനും ഫ്രീ സോഫ്റ്റ്‌വെയർ രംഗത്തെ കേരളത്തിന്റെ പ്രാമാണിത്തം ഉറപ്പിക്കാനും 'സ്വതന്ത്ര 2017'യുടെ സർക്കാർ ലക്ഷ്യമിടുന്നു.

സമ്മേളനത്തിന്റെ ഔദ്യോഗിക ലോഗോ, വെബ്സൈറ്റ് (www.swatantra.net.in) എന്നിവയുടെ പ്രകാശനം മുഖ്യമന്ത്രി ശ്രീ. പിണറായി വിജയൻ സെക്രട്ടേറിയറ്റിൽ നിർവഹിച്ചു. ഐടി സെക്രട്ടറി ശ്രീ എം.ശിവശങ്കർ, ഇക്ഫോസ് ഡയറക്ടർ ഡോ.ജയശങ്കർ പ്രസാദ് എന്നിവർ സന്നിഹിതരായിരുന്നു.

അസിസ്റ്റീവ് ടെക്നോളജി, ആർട് ആൻഡ് ഡിസൈൻ, ആരോഗ്യക്ഷേമം, വിദ്യാഭ്യാസം തുടങ്ങിയ മേഖലകളുമായി ബന്ധപ്പെട്ട വിഷയങ്ങൾ എന്നിവയ്ക്കുമാണ് 'സ്വതന്ത്ര 2017'ൽ പ്രാമുഖ്യം.

ഫ്രീ ആൻഡ് ഓപ്പൺ സോഫ്റ്റ്‌വെയറിന് (ഫോസ്) കൂടുതൽ പ്രചാരം നൽകാനും ഇതിലേയ്ക്കുള്ള മാറ്റം ലക്ഷ്യമിട്ടും എല്ലാ മൂന്നുവർഷത്തിലൊരിക്കലും 'സ്വതന്ത്ര' സംഘടിപ്പിക്കുന്നത്. സ്വതന്ത്ര സോഫ്റ്റ്‌വെയർ പ്രസ്ഥാനത്തിനൊപ്പം തുടക്കംമുതൽ നിലകൊള്ളുന്ന സംസ്ഥാന സർക്കാർ ഡിജിറ്റൽ ലോകം കൂടുതൽ ആൾക്കാർക്കു പ്രാപ്യമാകുന്ന വിധത്തിൽ അക്കാദമിക്, വ്യവസായ സമൂഹങ്ങളുമായും ഭരണകൂടങ്ങളുമായും ഫോസ് കമ്മ്യൂണിറ്റികളുമായും ദേശീയവും ആഗോളവുമായ വിനിമയങ്ങൾ ഇക്ഫോസ് വഴിയാണ് നിർവഹിക്കുന്നത്.

ഫോസ് രംഗത്തെ പുതിയ സാങ്കേതികതകൾ, ഫോസും വികാസവും, ഇ-ഗവേർണൻസിലെ ഫോസ് അനുഭവം, ഡിജിറ്റൽ കലയ്ക്കായുള്ള ഫ്രീ സോഫ്റ്റ്‌വെയർ, ലിംഗഭേദവും ഫ്രീ സോഫ്റ്റ്‌വെയറും എന്നീ വിഷയങ്ങളിൽ 'സ്വതന്ത്ര' സമ്മേളനത്തിൽ വിശദമായ ചർച്ചകൾ നടക്കും. ഒരേസമയം സാമൂഹിക, സാങ്കേതിക തലങ്ങളെ സ്പർശിക്കുന്നതിലൂടെ വ്യത്യസ്തമാണ് സ്വതന്ത്ര സമ്മേളനം.

സോഫ്റ്റ്‌വെയർ ഫ്രീഡം കൺസെർവൻസി ഡയറക്ടർ കരയ്ൻ സാൻഡ്ലർ സമ്മേളനത്തിൽ മുഖ്യപ്രഭാഷകയായിരിക്കും. സാൻഡ്ലറെ കൂടാതെ ലോകപ്രശസ്തരായ ഫ്രീ സോഫ്റ്റ്‌വെയർ വക്താക്കളും സെമിനാറിൽ പ്രഭാഷകരായെത്തും. ഫോസ് മേഖലയിൽ നൈപുണ്യം വർദ്ധിപ്പിക്കാൻ ലക്ഷ്യമിട്ടുള്ള സെഷനുകൾ നടക്കും. നിയമവിധേയമായി ഫോസ് ഉപയോഗിക്കേ തെങ്ങനെയെന്നു വിശദമാക്കുന്ന ഫോസ് ലൈസൻസിങ്ങിനെപ്പറ്റി



റ്റിയും പ്രഭാഷണങ്ങൾ നടക്കും.

സമ്മേളനത്തിന് കൂടുതൽ വൈവിധ്യം നൽകാനായി ട്രഷർ ഹെൽപ്പ് എന്ന പേരിൽ ഓൺലൈൻ ഗെയിമും ആവിഷ്കരിച്ചിട്ടുണ്ട്. ഫ്രീ സോഫ്റ്റ്‌വെയറുമായി ബന്ധപ്പെട്ട വിവിധ വിഷയങ്ങളെയും വ്യക്തികളെയും സംബന്ധിച്ച അറിവും ഫ്രീ സോഫ്റ്റ്‌വെയറിനെപ്പറ്റിയുള്ള അവഗാഹവും അളക്കുക, ഫ്രീ സോഫ്റ്റ്‌വെയർ ചരിത്രവും സുപ്രധാന കാൽവയ്പ്പുകളും പരിചയപ്പെടുത്തുക എന്നിവ ട്രഷർ ഹെൽപ്പ് ഗെയിമിലൂടെ ലക്ഷ്യമിടുന്നു.

ഏറെ സ്വീകാര്യത നേടിയ ഈ ഗെയിമിന് നിലവിൽ എണ്ണൂറോളം പങ്കാളികളായുണ്ട്. ഉത്തരങ്ങൾ കൈമാറ്റം അൻപതിനായിരത്തിലേറെ ശ്രമങ്ങൾ നടന്നു. hunt.icfoss.in ൽ ഈ ഗെയിം ലഭ്യമാണ്.